

INTIETEF FOLKLORISTIČI MILL- GHASRI

Toni Calleja

Nhar l-24 ta' Awissu 1955 miet il-bużnannu tiegħi, Ġorġ Galea, Tal-Merkant (1864-1955). Billi minn-naħa l-waħda kien jiġi n-nannu t'ommi, u minn-naħa l-oħra kien jiġi missier ir-raġel ta' oħt missieri l-kbira – Sika, ommi bagħtitni maz-zija Kelina biex niehdu bixkilla mimlija affarijiet ta' l-ikel fid-dar fejn kien għadu kif miet il-bużnannu Ġorġ.

Għadni niftakarni sejjer inċerkes, qisu l-bierah; iz-zija bil-bixkilla f'idha l-waħda, u jien imqabbad ma' djulha n-naħa l-oħra. Kienet bixkilla li konna nghidulha "tan-nefqa" jew "tar-razzjon". Kien fiha stanjata ta' l-aluminju bajda, minn lewn il-fidda, mimlija kafe jahraq u jfuħ bit-taċċi tal-qronfol u biċ-ċikwejra, imkebbba ġo xalpa tas-suf tan-nagħaġ biex ma tiksahx; ratal zokkor misrur ġo karta safra minn dawk tat-tiben (Malta kienu jgħidulhom "taz-zokkor"), u xi nofs tużżana kaghak taz-zokkor magħġuna bil-qxur tal-mandolina, mimlija ġulgħien u hlewwa, mghottija b'sarvetta bajda magħmula bin-newl, b'faxx ikhal minsuġ bil-hajt ta' l-Ingilterra fuq żewġt iġnub.

Fl-Ghasri kien hemm id-drawwa li minn meta jmut xi

hadd, sa ma jsir il-funeral, il-bieb tad-dar jinżamm imbexxaq, anke bil-lejl, għall-kumdi tal-viżitaturi li jkunu ġejjin u sejrini. Meta wasalna nbuttajna l-bieb u bqajna dehlin ġewwa. Iz-zija għajtet bil-mod, minn taht l-ilsien, u tlajna t-taraġ għal fuq is-setaħ, fejn laqgħuna wliedu Minka u Pawla, skunslati għal mewt ta' missierhom, avolja kien bniedem kbir, fuq id-disgħin.

Kemm Mikiel Anton Vassalli (1) kif ukoll De Soldanis (2) isemmu l-kelma **GHAŻA** fid-dizzjunarji tagħhom. Aquilina, fid-dizzjunarju tiegħu *Maltese English Dictionary* jgħid li tirreferi għal drawwa qadima li issa spiċċat – *disused custom*. (3) Imma did-drawwa kienet għada teżisti żgur sa tfuliti, fis-snin ħamsin, frahal twelidi, l-Ghasri.

It-Tagħżija hi l-ghoti ta' l-ghomor u l-kondoljanzi lil min ikun mietlu xi hadd. U aktar minn hekk, id-drawwa li n-nisa f'dar il-mejjet, għal tmint ijiem shaħ, ma jqabbdur nar biex isajru. It-twemmin kien li n-nar tad-dinja kien iżid it-tbatija tan-nar tat-tisfija tal-purkatorju. Ta' l-inqas sasnin ħamsin, familja li kien imutilha xi hadd kien jintbagħtilha l-ikel id-dar mill-qraba, mill-ħbieb u mill-ġirien, biex tisjir ma jkunx hemm għalfejn isir, ta' l-inqas sa kemm idum il-katavru d-dar. In-nisa ta' dik id-dar mhux biss ma jsajrux għal xi jiem, imma lanqas biss jixirfu mill-bieb 'il barra jekk mhux għall-knisja jew qadi ieħor ta' bżonn kbir. Għalhekk il-bixkilla mimlija bl-ikel li

bagħtet omni maz-zija Kelina. Dari, il-kotra tan-nies kienu jithallew imutu d-dar għax dik li xi hadd minn niesek imutlek l-isptar, xejn ma kienet tinżlilhom tajjeb. Kienu jibżgħu li n-nies idoqqu bihom u jgħidu: "Ara mank żammewh id-dar; bagħtuh l-infermerija (l-isptar) biex jehilsu minn taħbitul!" Issa dan mhux talli li ma kien ikun minnu xejn, anzi, min jaf dawk li jkunu jbejtu miegħu b'liema qsim il-qalb kienu jiddistakkaw ruħhom minnu. Kontra d-dhul l-isptar, imma l-aktar fl-inkurabbli (kif kien jissejjaħ dari l-isptar tax-xjuħ), in-nies kellha stigma qawwija wisq.

ĊOFF ISWED MAL-BIEBA TA' L-ISTANGA

Malli l-moribond imut, u s-Saċerdot – li min jaf kemm ikun ilu jassistih – ibierek il-katavru, xi żewġt irġiel minn ta' ġewwa kienu jakkumpanjawh lura d-dar. Ma kinux iħalluħ imur lura waħdu għax mat-triq seta' jkun ittantat mid-demonju. Il-ħsieb kien li billi l-qassis kien f'pika max-xitan (jew ma' *Sbatna*, kif kien jissejjaħ) biex jirbaħ dik ir-ruħ għal Alla, issa li l-mejjet ikun għamel mewta tajba, ix-xitan ta' l-infern, tellief u avvelut, kien jaf jagħtih xi fastidju! Il-Kappillan ta' l-Ghasri Dun Karm Vella (1951-1965) kien jemmen wisq b'hekk, u kont nogħxa nisimgħu jirrakkonta fuq iz-zuntier fuq dawn il-hwejjeġ. Issa halliha li mbagħad bil-lejl kont noqgħod nibza'!

Hekk kif tgħaddi l-ħasda li ġġib magħha l-mewt, dlonk kienet tibda tithejja l-ghorfa jew kamra li fiha jkun se jitqiegħed il-mejjet qabel il-funeral. Kienu jitneħħew l-inkwatri u l-mobbli ż-żgħar, fil-waqt li għamara inqas maniġġenti kienet titgħatta b'lozor bojod. Il-pumi u l-ħabbatiet kienu jinqalgħu minn mal-bibien ta' barra b'sinjal ta' viżtu. Aktar lejna, flok jaqilgħu il-pumi bdew jagħmlu

ċoff kbir iswed mal-bieba ta' l-istanga, kif ghadhom sal-lum. Lejn nofs is-snin hamsin tas-seklu li ghadda, wasal l-Ghasri r-*Redifusion* u hafna kienu dawk li dahhlu f'darhom. Imma bhala sinjal ta' viżtu, meta jmutilhom xi hadd kienu jergghu jaqilghuh mill-aktar fis. Issa halliha li din spiss kienet tkun skuża tajba biex jiffrankaw il-pagatella tiegħu!

Fil-knisja ta' l-Ghasri, bhala turija ta' rispet, għall-funeral kien jitneħħa l-ward kollu ta' fuq l-artal, u l-kanipew u l-ventartal kienu jagħmluhom ta' lewn vjola.

F'dak li hu ilbies, in-nies kienet tagħmel il-viżtu billi xxidd hwejjeġ ta' kulur iswed, l-aktar in-nisa. L-irġiel kienu jilbsu jew faxxa sewda, jew sempliċi dabra sewda meħjuta mal-komma. Anke f'dan kienet tidhol il-klassi soċjali. Il-faxxa kienet għall-puliti, u d-dabra sewda għan-nies komuni. Drawwa li illum spiċċat kienet li l-irġiel ma jqaxxrox leħja għal żmien twil, bhala turija ta' vistu u niket. Ohrajn kienu anke juri żdingar fi hwejjighom u fil-mod li jilbsu biex juru dan in-niket. Dawn is-sinjali ta' luttu, l-aktar dik li ma jqaxxrox il-leħja, ilhaqtha sewwa fl-Ghasri ta' tfuliti.

IL-KEFEN, IT-TWIEBET U L-GHASSA MAL-MEJTIN

Nifhem li fl-Ghasri t-tkeffin kien isir minn dawk ta' ġewwa. Min ma kienx assolutament jinqala', x'aktarx li kien isib xi ħniena, imma dejjem min-nies ta' ġewwa stess.. Għax jekk min jagħmel dax-xogħol, jiġifieri min kien ikeffen, ma kienx ikun ta' ġewwa, n-nies kienet titmeżmeż minnu u tiskartah. Ara kemm hu hekk, ċertu raġel mill-Ghasri, bejn

b'karita' u kemm biex idahhal dik il-pagatella, beda jerfa' l-bandiera tal-mejtin; jiġifieri l-istandard ta' xi wahda mill-fratellanzi li hemm fir-rahal. Inzerta li dal-proxxmu kien bejjiegħ il-melħ, u meta n-nies saret taf bil-biċċa tal-bandiera, in-negozju naqsu tant li l-istandard kellu jtilqu. Intant, fl-Ghasri ta' tfuliti, in-nisa kienu jitkeffnu bl-iswed minn rashom sa saqajhom; u l-irġiel bil-kunfratija u l-muzzetta tal-fratellanza tagħhom, għax kwazi lkoll kienu fratelli – jew f'tar-Rużarju, jew f'tas-Sagrament.

Imma biż-żmien kollox jinbidel: Fil-Bullettin (4) tal-Hadd, 24 ta' Jannar, 1971, il-Kappillan ġab din in-nota: "Dahlet id-drawwa sabiħa fir-rahal tagħna li l-mejtin (nisa) jitlibbsu l-ABJAD flok l-ISWED. Drawwa sabiħa li għandna nżommuha. Illum l-abjad aktar jaqbel mal-liturgija tal-mejtin". Fl-istess Bulletin, il-Kappillan kien ġab din-nota qasira: "Skond tagħrif li wasilna dan l-aħħar, l-ghassa mal-mejtin bil-lejl

(fiċ-ċimiterju) inqatgħet għal kollox". Nifhem li dan kien il-mod diplomatiku li bih il-Kappillan ried iwassal lill-parruċċani tiegħu t-tmiem tad-drawwa ta' l-ghassa ta' bil-lejl mal-kadavri, wkoll fiċ-ċimiterju.


Kien hemm ordni li d-dfin ma setax isir qabel jiskorru l-24 siegħa fuq il-mewt, u jekk il-hin kien jiskadi wara nżul ix-xemx, id-dfin kien ikollu jistenna sa l-ghada. Ċirka l-1965, wara l-Konċilju Vatikan II, sar possibli li l-quddies isir ukoll wara nofsinhar, u l-funerali ma baqghux isiru biss in-naħa ta' filgħodu. Anzi, bil-mod il-mod, il-funerali bdew isiru wkoll filgħaxija, bid-difna ssir minnufih, wkoll jekk f'xi każi rarissimi ma jkunx ghadda hin biżżejjed. U illum illaxkaw tant affarijiet fejn jidhlu l-hajjin, għax għandna nkunu stretti fejn jidhlu l-mejtin?!

Fi tfuliti, il-funerali, mill-knisja għaċ-ċimiterju kienu jkunu akkumpanjati mill-pulizija tar-rahal, li kien jimxi fuq quddiem nett. Imma ċ-ċimiterju ma kienx jidhol. Kien joqgħod skjerat qisu brill hada l-bieb u waqt li t-tebut jgħaddi minn quddiemu kien isellimlu. F'pajjiżna, id-dfin fit-twiebet mhix xi haġa li tmur lura hafna. Fl-antik, għalkemm din m'hix xi haġa li niftakar jien, id-dfin kien



L-irġiel kienu jilbsu dabra sewda meħjuta mal-komma

biss il-katavru mgeżwer f'liżar. M'għandix iż-żmien eżatt, imma nifhem li m'lux żmien kbir. Familji meqjusa bħala tat-tajjeb kien ikollhom speċi ta' tebut (li fil-kitba jirreferu għalih bħala "mejjiġla") id-dar biex jużawh kull meta tinqalghalhom il-htieġa. Wara li jgħorru fih il-mejjet, mikxuf, sal-post tad-difna, kienu jerġgħu iġibuh magħhom lejn id-dar. Fi Triq Għammar kien hemm il-familja, ta' Gużepp Ta' Fixkiela li, minkejja li kien għadda l-użu tiegħu, it-tebut (jew mejjiġla) żammewh xorta waħda. Niftakar kont rajtu meta kont żgħir. Kien tebut iswed li aktar kien jixbah lil xi branda jew katalett milli kif nafuh illum. Kien bis-saqajn u bil-lasti biex jingarr fuq l-idejn u mhux jintrefa' fuq il-kitfejn.



IL-BUĊĊETTI TA' I-ERWIEH

Id-devozzjoni lejn l-erwieh tal-purkatorju minn dejjem kienet kbira. Il-Konċilju ta' Trentu, fl-4 ta' Diċembru, 1563 kien qal hekk: **"Billi l-Knisja Kattolika, mgħarrfa mill-Ispirtu s-Santu, u wara li segwiet il-kitba ta' l-ghorrief tagħha, għallmet, u anke issa f'dan il-Konċilju, li hemm il-Purgatorju u li l-erwieh jiġu meghjuna bit-**

talb tal-fidili hajjin, u aktar bis-sagrificċju ta' l-artal, dan il-Konċilju jobbliga lill-isqfijiet jgħallmu d-duttrina tal-Purgatorju lill-fidili kull-imkien." Fl-Għasri ta' tfuliti, fost id-devozzjonijiet kollha, kienet tispikka dik lejn l-erwieh tal-Purkatorju. Kienet devozzjoni hajja li konna ngħixuha b'mod kostanti. M'inix qed nirreferi għall-quddies li kien jitqaddes, jew għas-smiġ tiegħu b'suffraġju tagħhom. Lanqas ma jien qed nirreferi għall-invokazzjonijiet li r-rahlin kienu jgħidu għalenija waqt it-tokki ta' kull filgħaxija "ta' l-imwiet", wara l-barka sacramentali. Nifhem li dix-xorta ta' devozzjoni kienet tiffjorixxi f'kull rokna tal-gżejjer Maltin.

L-Għasrin kellhom devozzjoni partikolari lejn l-erwieh abbandunati, b'mod speċjail dawk tas-sacerdoti, l-erwieh ta' Wied Għammieq (5), l-erwieh iġġustizzjati – l-aktar dawk bla htija, l-erwieh tal-benefatturi tal-knisja ta' l-Għasri, l-erwieh ta' l-imgharrqin u ta' dawk li mietu mirdumin fost l-oħrajn. Fil-Knisja Parrokkjali, in-naħa tal-"Bieb tan-Nisa", mal-pilastru taht l-ghaxar



stazzjon tal-Via Sagra kien hemm kaxxa żgħira ta' l-injam maqsuma f'żewġ kompartamenti. Fihom kien hemm disgħa u disgħin buċċetta tonda tal-kartun daqs it-takki ta' l-iskartoċċ ta' l-ixkubetta u eżatt bħal dawk tat-tombla, innumerati f'sekwenza. Fuq ir-rih tagħha kien hemm gwarniċ imdaqas b'kitba ġo fih mifruxa fuq żewġ kolonni, b'disgħa u disgħin invokazzjoni. It-tabella ta' ġol-gwarniċ, jew l-avviż, kienet waħda li tistieden għat-talb b'suffraġju ta' l-Erwieħ, li kienet intestata:

GHAMIL TA' MĦABBA BIEX JIĠU MFARRĠIN L-ERWIEH IMQADDSA TAL-PURGATORJU.

Kull waħda mid-disgħa u disgħin invokazzjoni kella numru u kienet turi daqstant kategoriji differenti ta' erwieh. L-ewwel waħda, f'ras il-lista, kienet: **Għal dawk l-erwieh li l-iżjed habbew 'l Alla.** L-aħħar waħda kienet: **Għall-erwieh kollha tal-Purgatorju.** Is-sebgha u disgħin invokazzjoni l-oħra kienu varjati għall-aħħar. Hekk, per eżempju, insibu dawk l-erwieh li kienu devoti ta' Gesu Sacramentat; u b'kuntrast magħha, dawk li kienu f'it għażzenin fil-hwejjeġ t'Alla; dik ir-ruħ li l-aħħar li dahlet fil-Purgatorju; dik li se toħroġ l-aħħar; dawk l-erwieh li kienu jsemmu l-isem imqaddes t'Alla fil-batal; dawk li kienu jgħallmu d-duttrina, dawk li kienu jtkellmu bla qies, u dawk li habbew is-skiet; dawk li hadmu għall-fidwa ta' l-ilsiera; għall-oħrajn li kienu jbatu minhabba l-gula; dawk li naqsu fit-trobbija ta' wliedhom; dik ir-ruħ li l-mistrieħ tagħha l-aktar li jagħti gloriya 'l Alla; u nibqgħu sejrin hekk.

Mela n-nies ta' l-Għasri, hi u hierġa mill-knisja, speċjalment in-nisa u t-tfal, kienet terfa' buċċetta mill-kaxxa u wara li jaqraw in-numru kienu jikkonsultaw it-tabella biex jaraw għall-liema erwieh kienu se jitolbu. Imbagħad dik il-lejla stess kienu

IL PURGATORIU.



Ara il Giustizzia t'Alla.

1. Sgur.

2. Darba.

3. Meta?

Uiehed kuddiem
dan l-inquattru jisthaliet li ke'a
jisma l-erueh mill habs tanhom
temporal b-lehen seriu igheldulu

"Pellegrin nigranti, illob ghaddia u dhab ghaddia u dhab
bla dubiu leun b'halna ijjudient j-mendru j'p'le j'elmu u dhab
li remandana q'phoblu b'kallna u dhab u b'le j'elmu u dhab
collu u il proemmu b'halna in f'asna. Oh! P'elmu u dhab
ma jistghaw j'f'asna e'hemmu Alla j'j'udient b'kallna u dhab u
b'le j'elmu u dhab.

**Ghalhecc mill carita' jtkankal li joffri il piaghi ta' Ghiesu
ghall-erueh, li tassenjalhu il polza, b-dan il mod:-**

Giusfizzia l-Alla, noffrilex il piaghi divini ta' huna Gesu Cristu b'lex tal-hallu b'lex
ment q'bad-dhabiel collha ta' dauna l-insara fidlii mefin. Hete tehm.

Tant d'm it-tabella tidendel caxxa bil poloz mill-utehed anli milja

1. Ghall-erueh, li fid-dunja hemm bl-opri ghall mefin.
2. Ghall-erueh, li ghallim id-durina n'ranja.
3. Ghall-erueh, li e'hem devoti tal k'ab ta' Gesu.
4. Ghall-erueh, li tan xi k'ima jill Maria SSma.
5. Ghall-erueh, li sellmu ix-x'ijja ta' S. Michiel Arcanglu.
6. Ghall-erueh, li e'hem devoti tal-Batista jen ta' S. Giuseppe.
7. Ghall-erueh, li e'hem devoti ta' xi appostlu.
8. Ghall-erueh, li s-sacerdoti u tar-religiosi collha.
9. Ghall-erueh, li hadam ghall f'olera.
10. Ghall-erueh, li xeridu k'ur-t'ijeb.
11. Ghall-erueh, li talbu ghall-agonizzanti.
12. Ghall-erueh, li m'eta m'ghajr sacramenti.

51. Ghall-erueh, li tan parir lian appostlu.
52. Ghall-erueh, li hadu sehm fis-sevle tar-ohrajn.
53. Ghall-erueh, li hien miz-zmion taghkom.
54. Ghall-erueh, li ma tghommox xi neghda.
55. Ghall-erueh, li tan seandlu e'hem il casufa.
56. Ghall-erueh, li ghidbu b'lex j'ghamir il gid.
57. Ghall-erueh, li e'hem bla b'zom difett tar-ohrajn.
58. Ghall-erueh, li tassu e'hem ta' ghied.
59. Ghall-erueh, li iddisprezzan serik z'ghoir.
60. Ghall-erueh, li ma talbu m'afra lil min ingurjan.
61. Ghall-erueh, li m'gharfox il benefattari taghkom.
62. Ghall-erueh, li ma t'aux h'as gust lil h'edem.

Tabella ohra bit-talb ghall-erueh. Din tinsab fil-knisja tal-Qalb ta' Gesu fin-Nadur, maghrufa wkoll bhala "Ta' Karkanja". M'hijex qadima daqs dik li tinsab fil-knisja parrokkjali ta' l-Ghasri. L-Imprimatur moghti fil-Kurja ta' Malta mill-Kan. P. Galea Vic. Gen. igib id-data tat-18 ta' Dicembru, 1929.

13. Għall-errieh, li dmbu bi-tanna tall' kbar.
14. Għall-errieh, li katu eloni żgħir, jen ftejnli.
15. Għall-errieh, li ma rinx feolox il-Providence.
16. Għall-errieh, li tghaxsku b-xi għod ta għisimont.
17. Għall-errieh, li għadni il proxxmu biex idafliku.
18. Għall-errieh, li m-għiecsux is-sens tax-żgħam.
19. Għall-errieh, li tcegnju bill' buqieġ tall' idli.
20. Għall-errieh, li euldu issien ill-għadu.
21. Għall-errieh, li ma harrux l-oressioni fuq żoni.
22. Għall-errieh, li m-għiecsux il-censurati.
23. Għall-errieh, li jnkden bid-difetta tall' proxxmu.
24. Għall-errieh, li għadni resisenzu bis-sugġin.
25. Għall-errieh, li approvan azjoni hażnu.
26. Għall-errieh, li harru is-salib l-Allu.
27. Għall-errieh, li zammew isidijet vni jen mulli.
28. Għall-errieh, li ma zammx il modici.
29. Għall-errieh, li għadni due li ma jiedux jilhom.
30. Għall-errieh, li ta b'ceot due li eloni dubbi.
31. Għall-errieh, li stoku il ment għid-diekt.
32. Għall-errieh, li użau is-sens b'lini disordnat.
33. Għall-errieh, li ma taux esempju tajjeb.
34. Għall-errieh, li taq xhud talz fok il proxxmu.
35. Għall-errieh, li zammew il-vangelista.
36. Għall-errieh, li jiddisprezzau xi hej għisje ta-re.
37. Għall-errieh, li ma rebbux meriti għall-xi durb moġjel.
38. Għall-errieh, li ma rinx il-Cristu Feall proxxmu.
39. Għall-errieh, li tcebgħu rakkom għall-xi għd temporali.
40. Għall-errieh, li sthnu jistkurru xi artefetu tall' fidei.
41. Għall-errieh, li xatku li m-kommx hej l-Allu.
42. Għall-errieh, li hudu bid-dispożi xi sagramenti.
43. Għall-errieh, li ma nzaux kies fil-ighob jen fir-ġajt.
44. Għall-errieh, li sifse b-ingħux żegħir.
45. Għall-errieh, li xatku il ment jif xi harr.
46. Għall-errieh, li jgħidniet hażni atti indifferenti.
47. Għall-errieh, li abbuzau bis-siġġajet ingħom.
48. Għall-errieh, li idessenzau ir-resinjazzjoni.
49. Għall-errieh, li inkdet b-moniia fuqta.
50. Għall-errieh, li ma t'ringrazzjau l-Allu l-feolox.
51. Għall-errieh, li ma opraux b-intenzjoni rotta.
52. Għall-errieh, li għażżew libbomja għall-xi sons tal-qisam.
53. Għall-errieh, li apposta harru lejn stampa oxxi.
54. Għall-errieh, li forbu bid-deni ta l-oħrinja.
55. Għall-errieh, li imxew ta facceti.
56. Għall-errieh, li mksu mill' għod fil-Crisju.
57. Għall-errieh, li m-għadnux il proxxmu.
58. Għall-errieh, li idessenzau dmrigħom.
59. Għall-errieh, li sthnu xi hejja jilhom, stess.
60. Għall-errieh, li eliedu u-xobu iż-żgħir.
61. Għall-errieh, li ma sarrux il hmoia ingħom.
62. Għall-errieh, li xatku in-nisa ta l-oħrinja.
63. Għall-errieh, li selgħu u ma iecoreggonux.
64. Għall-errieh, li għall-biżu elisu il-hej l-Allu.
65. Għall-errieh, li haddu jeda ingħos ta buqieġ misjura.
66. Għall-errieh, li harru rik xi jngurja iecorta minhom.
67. Għall-errieh, li m-għaustux due li jiedu jilhom.
68. Għall-errieh, li harru colbu proibiti.
69. Għall-errieh, li haddu fil-Fesja.
70. Għall-errieh, li opraux bid-dubju fuq il-hażen.
71. Għall-errieh, li irricotew għand sħharin.
72. Għall-errieh, li harrbew biss fil-min habbom.
73. Għall-errieh, li m-nzaux mozz biex ma jidmbox.
74. Għall-errieh, li ma harsux is-sam tal-Cnisja.
75. Għall-errieh, li eadhu carria b-vandotta.
76. Għall-errieh, li skienku fl-azim jen fil-choil.
77. Għall-errieh, li abbuzau fuq il-bżom tall' proxxmu.
78. Għall-errieh, li għajre bid-difetta natanni.
79. Għall-errieh, li chisu xi sigriet ardat.
80. Għall-errieh, li haddu bill' għerri il proxxmu.
81. Għall-errieh, li ma zammoux schiet fil-corda.
82. Għall-errieh, li sordtu kullhom għall-għd ta l-oħrinja.
83. Għall-errieh, li incenngħen il hażen bid-dabk.
84. Għall-errieh, li sthnu jistkurru mal-fokra.
85. Għall-errieh, li ma taux carria ill' hażen.
86. Għall-errieh, li għadni għd għall-has fid-dinja.
87. Għall-errieh, li għadni correzzjoni b-vendettu.

joffru talb speċjali b'suffraġju tagħhom.

Il-ħabib tiegħi il-Mons. Professur Dun Ġuzepp Bezzina jgħid li suppost kont terfa' l-buċċetta mill-kompartiment tax-xellug u tqeghidha f'dak tal-lemin. Jgħid li saħansitra fxi knejjes kien hemm vlegġa biex tindika dan. L-iskop kien li f'kull ċiklu kien isir talb għal kull kategorija ta' erwieh. Imma fl-Għasri jien dil-vlegġa qatt ma rajtha u qatt ma smajt lil hadd isemmiha. Imma bil-fidi qawwija li niesna kellhom fit-talb, il-biċċa kienu jifhmuha illi bit-talba li tgħid u bl-ispustament tal-buċċetta minn kaxxa għal oħra kont tehles ruħ mill-Purgatorju u ttellagħha l-Ġenna!

Fl-Għasri ta' ftit snin ilu l-illitteriżmu kien komuni, u allura erħilna lilna t-tfal, imżattin kif konna, wara l-ewwel ftit lezzjonijiet tal-Malti fi *Standard 1* ma' Miss Tabone, nippruvaw nispellu sakemm b'ħafna tlaqliq jirnexxielna naqraw il-kategorija ta' erwieh li taqbel man-numru tal-buċċetta. Konna niehdu battikata, għax barra li konna għadna prinċipjanti, it-tabella kienet miktuba bl-ortografija l-antika, mhux dik kif stabbilita mill-Għaqda tal-kittieba tal-Malti fl-1924, u li allura konna nistudjaw aħna. Wara kollox, jekk ma kienx isehħilna naqrawha, ma kien ikun ġara xejn għax, brikkuni li konna, konna nivvintaw waħda minn żniedna jew inċamaw xi waħda li nkunu lhaqna tgħallimna bl-ament.

Niftakar darba wiehed tifel li nzerta li kellu l-fama ta' qarquċu li, bi żball, "l-erwieh ta' l-Abbandunati" qraha "l-erwieh ta' l-indannati" u Peppa

ta' Tewma tatu daqqa ta' għonnella b'kemm kellha saħħa u b'saħna kbira qaltlu: "**L-indannuti d-dimunj mhux l-irwieh, imsiekin!**" Sewwa jgħidu: tini l-fama u ixhetni l-baħar. Imsejken ta' tifel ... il-filagu kissru l-bajd! Minkejja li jien u hu konna ġġilidna fuq l-artal fuq min minna se jagħmel in-navetta taċ-ċensier waqt il-Barka, tħassartu għal dik id-daqqa hekk intortament. Fejn tafu xi tfaqqigha għamlet!

F'pajjiżna, dan it-talb għall-erwieh bil-buċċetta u t-tabella hu antik ħafna, tant li n-*Nihil Obstat* fuq il-kopja li għadha teżisti fl-Għasri, mogħtija mill-Kan. Salv Cumbo, Cens. Theol, iġġib id-data tal-31 ta' Awissu, 1874. Barra minn hekk din id-devozzjoni hija mżejna b'mitt ġurnata indulġenza, applikati għall-erwieh tal-Purgatorju, mogħtija mill-Papa Piju IX (1846 – 1878).

DMUGH L-ERWIEH

L-annati ma jixxibhux. Hemm minnhom xotti bħall-frawli, u oħrajn miblula daqs marden jgħum ixxamplat fiż-żejt tal-musbieh! Fi snin xotti, kien isir ħafna talb għax-xita fil-knejjes u wkoll fid-djar. Għan-nies ta' l-Għasri, li kienu fil-maġġoranza bdiewa, biex ma ngħidx irrink, ix-xita kienet il-ħajja jew il-mewt. L-inxief jikkawża biegha fqira u għalhekk matmura qasira. Il-familji riedu jgebbdu u jgħewżu kemm jifilhu biex il-ftit li jkollhom ilaħqilhom sal-ħsad ta' l-istaġun il-ġdid. F'bosta okkażjonijiet, l-aktar dawk irżiti u msikkmin, jiġifieri magħluba u dgħajfa, dan-nuqqas ta' nutriment

kien jikkawża l-mard, u xi drabi wkoll il-mewt.

F'dawk is-snin ix-xotti fejn il-wieċ kien ingħazi, jiġifieri jkun qed imut bil-għatx, u kienet tagħmel xi tikka xita qisha ferħ naħal, kemm taħsel it-triq, l-antenati tagħna hawn l-Għasri kienu jirreferu għal dox-xita bħala "dmugh l-erwieh". B'dan kienu jridu jfissru li l-erwieh tal-Purgatorju, biex iwieġbu talbhom, minn-naħa tagħhom kienu qed jitolbu u jibku quddiem Alla biex jibgħat din ix-xita tant meħtieġa fuq l-art niexfa. Dik ix-xita tkun id-dmugh ta' l-erwieh waqt li jkun qed jinterċedu għalihom quddiem it-tribunal divin!

TIFFRISKA L-ERWIEH BL-ILMA TAL-BIR.

Il-kult ta' l-erwieh fl-Għasri kien tant b'saħħtu li lanqas temmen x'kienu jaslu jagħmlu n-nies biex jissuffragawhom. F'nofsinar, meta x-xemx haddiela kienet tkun fil-karga tagħha, iz-zija Kelina Calleja (1895-1977), Alla jagħtiha l-Ġenna, kienet timla bombu ilma frisk mill-bir tal-bitha u, minn fuq il-pala t'idha, kienet troxx ħafna minnu fit-triq, quddiem il-bieb, u fis-setaħ ta' quddiem l-ghorof, waqt li tinvoka t-talb 'l Alla b'suffraġju ta' l-erwieh. Hawn l-Għasri qatt ma rajt lil hadd aktar minbarra z-zija Kelina jipprattika din id-devozzjoni. Imma l-ħabib tiegħi Anton F. Attard, il-folklorista ewlieni Għawdx, jgħid li din id-drawwa kienet ipprattikata wkoll ir-Rabat t'Għawdex. Nissuspetta li z-zija Kelina ġabitha l-Għasri mir-Rabat, fejn għamlet aktar minn kwart ta' seklu infermiera, l-aktar fil-*Victoria Hospital* – l-isptar il-qadim ta' Pjazza San Franġsik.

IS-"SANTI TAL-MEWT" FL-GHASRI

Bħal kull haġa oħra ġdida, fl-Għasri, s-santi tal-mejtin damu biex qabdu. L-ewwel santa ta' din ix-xorta kienet dik li saret b'tifkira tal-Viċendarju

Dun Ġużepp Vella li miet nhar il-15 ta' Lulju, 1911. Imbagħad kellhom jghaddu tmintax-il sena oħra biex giet it-tieni waħda – tifikira ta' Roża Saliba (tal-Bajdi) li mietet nhar id-29 ta' Marzu 1929. Imbagħad jerga' kellu jgerbeb diċenju iehor biex xi hadd jistampa t-tielet waħda – tifikira ta' Ġużeppi Zammit (Peppi ta' Ramond; missier Dun Ġużepp) li miet nhar it-2 ta' Settembru, 1939.

Bejn il-bidu tat-Tieni Gwerra Dinjija (1939-1945) u l-1990, temp ta' ċirka nofs seklu, fl-Għasri għandhom xorti saru għoxrin tifikira b'kollox. Issa, mill-1990 'il hawn, dawn is-santi splodew u kienu biss il-waħdiet li ma għamlux.

- (1) Vassalli, M.A. *Ktyb yl Klym Malti mfysser byl-Latin u byt-Talyan*. Romae, 1796
- (2) De Soldanis, G.F. Agius, *Damma tal Kliem Kartaginis mscerred fel fom tal Maltin u Għaudcin*. 1750, 4 volumi. Manuskritt
- (3) Aquilina, Joseph, *Maltese English Dictionary*. Malta, 1990, 2 volumi
- (4) Lejn l-aħħar tas-snin sebgħin tas-seklu l-ieħor, f'Għawdex beda johroġ fuljett jismu BULLETTIN li kien jitqassam fil-parroċċi kollha. Kienet tiehu hsiebu l-Kummissjoni Kateketika li kienet tinkludi fih tagħrif u materjal tajjeb. Imma l-parroċċi ndividwali kellhom post fejn iżidu tagħrif u materjal iehor indirizzat direttament lil-parroċċani tagħhom.

- (5) L-erwieh ta' Wied Għammiq huma dawk mitfuna f'ċimiterju l-Kalkara li jmur lura sas-sena 1837 meta Malta nħakmet minn epidemija tal-kolera. Minhabba li l-fortizza tar-Rikażli ma baqgħetx tintuża għal skopijiet ta' difiża, biddluha bħala rikoveru għax-xjuħ. Dawn ġew il-koll imniġġsa mill-marda u l-katavri tal-vittmi, madwar 855, indifnu f'ċimiterju li rranġawh apposta. Hekk kif spiċċa l-flaġell, bdiet devozzjoni qawwiya lejn dawn l-erwieh u kull l-ewwel Tnejn tax-xahar bdew isiru pelliġrinaġġ lejn dan iċ-ċimiterju.



Icoleom hniema minni, ainiema intom
o hbieb tighi. *Giob.*

TIFCHIRA GHAZIZA
TAS-SAC. DON GIUS. VELLA,
LI FIL GHASRI, GHAL 36 SENA
HADEM GHAL GID TA L'ERUIEH,
NGHAR L'GHERBA 5 TA LUGLIU 1911,
UARA MARD A L'IZIED KALILA,
HALLA DAN IL UIED TAD-DMUH
BIT-TAMA LI IGAUDI LIL
CREATUR TIGHU.

R. I. P.

(Gesù għatth il mistrieħ ta dejjem)
(Ind: ta 7 snin u 7 quarantini)



ID-DAUL TAL GENNA
O KALE HANINA TA GESÙ
GHAMEL LI JIDDI
FUK IR-RUH KADDISA TA
ROSA SALIBA
TA 77 SENA

MOGHNIA BIS-SAGRAMENTI
SA I' AHĦAR NIFS TA HAJJTA
MARBUTA MAL VOLONTÀ T' ALLA
GHALKET IL GHAIJNEIN TAĦHA
GHAL DAN IL WIED TAD-DMUH
NHAR IL GIMGHA IL CBIRA
29 TA MARZU 1929
F'CASAL GHASRI - GHAUDEX
MIBCHIA MIN CULHAD.

Gesù, Maria, Ġużeppi

(Ind. 7 snin u 7 quar.)

Collox għaliċ o Kalb Sagratissima
ta Gesù. *Ind. 300 ġiurnata.*



Laudato si mi Signore
per sora nostra morte...corporale.

ALLA CARA MEMORIA

DI

GIUSEPPE ZAMMIT

SERENAMENTE SPIRATO

NEL 50MO ANNO DI SUA ETÀ

A. C. GHASRI

ALL'ALBA DEL 2 SETTEMBRE 1939

La sposa, i figli, i genitori, i fratelli, ed
i nipoti, domandano ai loro parenti ed amici
una prece per il loro caro estinto.

Gesù, Maria, Giuseppe.

(Ind. 7 anni e 7 quar.)